

INFORMASAUN IMPORTANTE KONA-BA REKLAMASAUN KONA-BA RAI NE'EBE HATO'O ONA BA DNTPSC ANTES PROSESU LEVANTAMENTU DADUS

Ita boot submete/hato'o ona Reklamasau konaba Rai ba DNTPSC antes Prosesu Levantamentu dadus?

Se hato'o ona, ita boot presiza foti asaun lalais hodi asegura katak ita boot nia reklamasau ne'e rekorda fali ona iha prosesu levantamentu dadus ne'ebe la'o dadaun. Informasau tuir mai sei ko'alia detail liu kona-ba asuntu ne'e.

Saida mak ita boot presiza atu halo?

Se ita boot halo ona reklamasau ba DNTPSC, ita boot tenke asegura katak ita boot nia reklamasau ne'e atualiza fali ona ba iha programa ITA NIA RAI ne'ebe oras ne'e daudaun hala'o levantamentu dadus kona-ba rai. Ida ne'e hodi asegura katak ita boot nia reklamasau ne'e atual, tan ne'e presiza atualiza ita boot nia reklamasau. Ita boot bele uza informasau ne'ebe hanesan iha momentu halo reklamasau, maibe sei presiza tan informasau adisionál hodi klarifika identifikasau kona-ba ita boot nia deklarasaun ba rai.

Oinsá se informasau detalladu kona-ba ita boot nia reklamasau lakon tiha ona?

Ida ne'e la problema, tanba ita boot sei bele halo fali deklarasaun dala ida tan.

Atu halo fali Deklarasaun, Ita tenke ba iha edifisiu DNTPSC ka edifisiu Programa Ita Nia Rai?

Se programa Ita Nia Rai seidaun ba iha ita nia area, ita tenke hein. Programa ne'e sei to'o ba iha ita nia fatin. Sei iha uluk enkontru komunitariu antes hala'o levantamentu dadus iha ita boot nia area. Tenke partisipa iha enkontru komunitariu hodi bele hetan informasau detail no bele husu perguntas. Garantia mos katak wainhira ekipa foti dadus ba iha ita nia fatin ita disponivel hodi hato'o deklarasaun ba ita nia rai. Ita mos bele kontaktu DTPSC ka Ekipa Programa Ita Nia Rai hodi hatene bainhira mak prosesu ne'e to'o iha ita nia fatin. Bele haree informasau kontaktu iha kraik.

Se Programa Ita Nia Rai hala'o tiha ona levantamentu dadus iha ita nia area no ita atualiza tiha ona ita nia reklamasau, ita la presiza preokupa tan, hein de'it to'o tempu publikasau mapa iha ita nia area mak ita bele ba haree hodi asegura katak ita nia deklarasaun rekorda duni. Se ita la haree ita nia deklarasaun iha mapa ne'e, ita sei bele atualiza ita nia deklarasaun liuhosi kontaktu DTPSC ka Programa Ita Nia Rai hodi halo fali deklarasaun.

Se prosesu rekolla dadus hala'o tiha ona iha ita boot nia area maibe ita la atualiza ita nia informasau, kontaktu kedaun ba iha edifisiu Ita Nia Rai ou edifisiu DTPSC iha ita nia distritu. Bele mos atualiza ita boot nia reklamasau durante periodu publikasau mapa iha ita boot nia area koleasau.

Saida mak akontese se ita boot la atualiza ita boot nia Reklamasau?

Se ita boot la atualiza ita boot nia reklamasau ne'ebe hato'o antes, ita boot nia reklamasau bele lakon se ita boot la halo konfirmasau.

Oinsa atu hatene liutan informasau?

Ita boot bele kontaktu númeru telefone tuir mai ne'e hodi hatene liutan informasau.

Telf 1. +670 7304325

Se ita boot asesu ba internet, bele hetan informasau iha website : www.itaniarai.tl ou bele kontaktu e-mail: info@sprtl.tl